

L-investment fir-rizors uman

Dr John Baptist Gauci
Segretarju Ġenerali



Kwalunkwe għaqda hi b'saħħitha daqskemm huma b'saħħithom il-membri tagħha, mill-kbir saż-żgħir bla ebda distinzjoni. Ifellaq xi ħadd, tbatl l-għaqda kollha; imma jekk jeccella xi ħadd, l-għaqda kollha tiggwadanja. Jekk insaħħu l-individwi fi ħdan l-għaqda, tissaħħaħ l-għaqda u flimkien nistgħu nibqgħu mexjin 'il quddiem. L-importanti hu li kulhadd iħares lejn il-ġid komuni, lejn id-destinazzjoni aħħarija ta' fejn nixtiequ li l-għaqda narawha fiż-żmien li ġej. Essenzjali wkoll li l-membri kollha jħossuhom li huma importanti għall-għaqda, u mhux sempliċi numru. Is-sens ta' appartenenza vera fi ħdan grupp iġib miegħu sensazzjoni ta' kuntentizza fl-individwu, u din tinħass kemm ġewwa l-għaqda kif ukoll minn barra l-għaqda. B'hekk hemm iċ-ċans li n-nies fi ħdan l-għaqda ma jitbegħdux, u fl-istess ħin aktar nies li qatt ma kienu viċin tal-għaqda jibdwu jithajru jersqu biex jissieħbu fl-għaqda. Iz-żewġ aspetti huma importanti ndaq, kemm li żżomm in-nies tiegħek miegħek, kif ukoll li tiġbed aktar nies lejki.

F'dawn l-erba' versi li ktibt sentejn ilu kont għamilt referenza qasira għan-nuqqas ta' nies fl-għaqdiet volontarji tagħna li għandhom ħiliet u kompetenzi differenti, b'mod speċjali nies li jkunu kwalifikati f'aspetti li jolqtu l-amministrazzjoni, il-finanzi, l-aspetti legali, l-immaniġġjar ta' proġetti kapitali, it-tagħlim, u oħrajn. Kont tennejt li kull sezzjoni tas-soċjetà hi importanti biex l-għaqdiet volontarji tagħna, inkluż is-soċjetajiet mużikali, jibqgħu mexjin 'il quddiem bir-ritmu li qabdu f'dawn l-aħħar snin. Izda billi thambaq u ma taqbadx il-barri minn qrunu, qajla tista' tittama li tagħmel avvanz. Fl-istess ħin, faċli tgħidu dan il-kliem, iżda iktar diffiċli li twettqu. Il-ħidma kontinwa f'għaqda bħalma hi tagħna ma tieqaf qatt, u li tiddeċiedi li żżid magħha attivitajiet oħra li joħorġu 'l barra mill-kalendarju tradizzjonali hu pass diffiċli, forsi xi ftit kuragġuż, imma żgur li hu bżonjuż.

Kien propju għalhekk li tul din l-aħħar sena l-Għaqda tagħna daħlet għal tliet proġetti bil-

għan li ninkoraġġixxu aktar parteċipazzjoni attiva minn persuni differenti t'abbiltajiet varji. Wieħed minnhom wettaqnieh u t-tnejn l-oħra għaddejnin bihom.

Qabel ma thares mill-bieb 'il barra, tajjeb li l-ewwel tagħti titwila lejn in-nies viċin tiegħek u tibda billi tinvesti fihom. Dawn huma n-nies li diġà huma leali lejn is-soċjetà tiegħek, li għandhom għal qalbhom il-ġid tagħha, u li jixtiequ li jarawha tibqa' miexja dejjem iktar 'il quddiem. Forsi l-għaqdiet mużikali tagħna ma jagħtux kas biżżejjed lil dawn in-nies, jista' jkun li jeħduhom wisq *for granted*. Izda fl-opinjoni tiegħi għandna bżonn li nibqgħu noffruhom opportunitajiet li jstimulawhom, li jkomplu jhegguhom u li permezz tagħhom ikomplu jzidu l-kompetenzi u l-ħiliet tagħhom. Dan kien l-għan ewlieni wara l-proġett bl-isem ta' "Developing ensemble skills and techniques in young musicians", fl-iskema 'Komunitajiet Kreattivi' amministrata mill-Kunsill Malti għall-Arti. Permezz ta' dan il-proġett stajna nistiednu mużiċist u surmast ta' fama internazzjonali b'esperjenza twila fil-qasam mużikali, Mro Helge Haukås, li flimkien mas-Surmast Direttur tal-Għaqda tagħna nisgu programm ta' tagħlim imqassam fuq tliet ijiem. Matulu, il-mużiċisti tagħna kellhom l-opportunità li jirriflettu fuq il-prattici li nħaddnu u fuq kif dawn nistgħu ntejbuhom u nkomplu nibnu fuqhom. Kienet esperjenza unika li ntlagħhet tajjeb ħafna min-nies tagħna u li ħalliet riżultati li jmorru lil hinn minn dak li konna qed nistennew.

Il-qasam tad-direzzjoni mużikali kien it-tieni wieħed li poġġejna fil-mira tagħna. Jekk nixtiequ li jkollna aktar nies kompetenti fit-tagħlim u fid-direzzjoni tal-mużika, ħassejna li ma kellniex noqoġġdu nistennew il-bajtra taqa' f'ħalqna. Ridna li lill-mużiċisti tagħna, speċjalment dawk żgħażaġħ, nagħtuhom iċ-ċans li jħarsu lejn id-direzzjoni

Festa 2019 | Għaqda Mużikali Imperial il-Mellieħa

mużikali minn lenti differenti minn dik li huma mdorrijin iħarsu minnha, u dan billi npoġġuhom fuq in-naħa l-oħra tal-munita. Permezz tal-proġett “Nibnu Pedament Professjonali għad-Direzzjoni tal-Banda b’Mod Holistiku u Sostenibbli” fl-iskema ‘It-Taħriġ Mużikali taż-Żgħażaġħ fil-Każini tal-Banda, 2019’ amministrat mill-Aġenzija Żgħażaġħ u mill-Għaqda Każini tal-Banda, il-mużiċisti żgħażaġħ tagħna qed ikollhom l-opportunità li taht il-gwida tas-Surmast Alan Chircop, surmast li żgur m’għandu bżonn tal-ebda introduzzjoni, jifhmu aħjar x’tinvolvi d-direzzjoni mużikali u qed jieħdu esperjenza diretta f’dan il-qasam. Dan il-proġett qed isir flimkien ma’ hames għaqdiet mużikali oħra u fih qed jieħdu sehem hames mużiċisti mill-Banda tagħna. Ninsabu ċerti li dan il-proġett se jkun qed iħalli ħafna ġid, tant li digà bdejna nesperjenzaw l-effetti diretti tiegħu.

Hassejna wkoll il-bżonn li nixirfu ftit iktar lil hinn minn dawk il-membri li forsi huma l-iktar midħla tal-Għaqda. Ma nixtix li xi membri tal-familja tagħna jhossuhom imwarrba, jew li forsi jhossu li l-għaqda għandha biss bżonnhom biex darba fis-sena jhallsu l-mizata, forsi b’sens ta’ lealtà, forsi għax dejjem hekk għamlu, jew forsi għax b’hekk iħossuhom li qed jikkontribwixxu lejn l-għaqda li tant għandhom għal qalbhom. Importanti immens, imma ma naħsibx li b’hekk qed isostnu bl-aħjar mod possibbli s-sens t’appartenenza li għamilt referenza għalih iktar ’il fuq. U huwa għalhekk li xtaqna li noħorġu aħna stess biex nilhqu lil kulhadd u noffru l-opportunità lil kulhadd biex jagħti daqqa

t’id f’dak li jhossuhom l-aktar komdi fih. Dħalna għal proġett ieħor bl-isem ta’ “Nibnu profil tal-membri tal-Għaqda tagħna”, b’finanzjament mill-iskema ‘Small Initiatives Support Scheme’ (SIS) amministrata mill-Kunsill Malti għas-Settur tal-Volontarjat. Nedejna eżerċizzju sabiex niġbru informazzjoni dwar il-membri tagħna bil-għan li nsahħu l-volontarjat fi hdan l-Għaqda u fl-istess waqt inħajru lill-membri biex ikunu aktar attivi fi hdan l-Għaqda billi nkunu nistgħu nitolbu l-għajnuna tagħhom f’ċirkustanzi fejn huma l-iktar li jistgħu u jixtiequ jkunu ta’ għajnuna. Għalhekk nappella lill-membri kollha biex jikkoooperaw magħna f’dan il-proġett ferm importanti, u jekk hemm xi hadd li għad mhux membru tal-Għaqda tagħna imma jixtieq li jkollu iktar informazzjoni dwar l-Għaqda, nistiednu javvicina lil xi membru tal-Kumitat.

Huwa l-pjan tagħna li nkomplu ninvestu fil-membri tagħna, kemm permezz ta’ programmi ta’ taħriġ u edukazzjoni, imma fuq kollox billi noffru opportunità ġenwina biex kulhadd iħossu li qed jikkontribwixxi għall-ġid tal-komunità. Fortunatament illum l-opportunitajiet ta’ taġħlim żdiedu għal kulhadd, imma nħoss li naqas bil-bosta l-interess li persuna tkun tiffirma parti integrali minn għaqda u b’hekk qatt ma tesperjenza dak is-sens shiħ ta’ appartenenza. Ir-raġunijiet għal dan jistgħu jkunu varji, imma bħala għaqda qed naraw li nagħmlu li nistgħu biex noħorġu jdejna għal kulhadd. Imbagħad ikun jonqos biss lin-naħa l-oħra li tilqa’ l-istedina tagħna.

Il-Festa t-Tajba lil kulhadd!

Bejn it-23 t’Awwissu u t-8 ta’ Settembru 2019
ser inxandru ‘live’

l-attivitajiet tal-Għaqda Mużikali Imperial
u l-funzjonijiet reliġjużi
fl-okkażjoni tal-

Festa ta’ Marija Bambina 2019
fuq is-sit elettroniku

www.imperialbandclub.com



IMPORTERS & DISTRIBUTORS OF THE WORLD'S LEADING BRANDS

HAND GUNS - SHOTGUNS - RIFLES - AIR GUNS - AMMUNITION - SCOPES - KNIVES - FOOTWEAR - EYEWEAR - CLOTHING - ACCESSORIES

Shop: 21/22 Parish Square, Mellieha. Telephone: 21523036. Email: info@fieldsportsmalta.com. Website: www.fieldsportsmalta.com.



FREE DELIVERY

bottles & bottles
www.bottlesandbottles.com

“ your wholesale beverage store ”

OPEN ALL DAY, 7 DAYS A WEEK

7, TRIQ L-ETNA, MELLIEHA

 Find us on Facebook

Contact Us: 21521235



back to school Offers

All through the month of September

IPTV

Starting from ONLY €8 a month.

Contact us NOW for more info!



When you present this Advert at the shop.

Offer ends 31 Oct 2019. T&Cs apply.



27888765



79217100



New Mill Street
(Between the Post Office and the Local Council)

A.F. SKIP HIRE
Mellieha

Toni (ta' Rasu)

Mob: 9925 3837
9935 3837



Gbir ta' hadid mingħajr ħlas